

Title: Need to extend Shram Shakti Express (Train No.12451/12452) upto Jhansi, Uttar Pradesh.

श्री भानु प्रताप सिंह वर्मा (जालौन) ः मेरा संसदीय क्षेत्र जालौन-गशैठा-भोगनीपुर, कानपुर-झांसी रेलमार्ग के मध्य आता है, जहां की जनसंख्या लगभग 22 लाख है, मेरे क्षेत्र के निवासियों के लिए दिल्ली से जोड़ने वाली कोई भी सीधी ट्रेन नहीं है। गाड़ी संख्या 12451 तथा 12452 श्रमशक्ति एक्सप्रेस कानपुर से नई दिल्ली के मध्य चलती है जिसमें 12451 कानपुर में रात्रि 11.45 पर चलकर सुबह 06.35 पर दिल्ली पहुंचती है तथा 12452 नई दिल्ली से 23.55 पर चलकर 06.30 तक कानपुर पहुंचती है। जहां यह गाड़ी कानपुर में 17 घंटे खड़ी रहती है। यदि इस गाड़ी को कानपुर से बढ़ाकर पुरखियां, कालपी, उरई, एट, मौठ, चिरगांव से होते हुए झांसी तक बढ़ा दिया जाये तो मात्र तीन घंटे में झांसी पहुंचेगी। वहां से इसे रात्रि में 8 बजे चलकर कानपुर होते हुए सुबह दिल्ली पहुंचाया जा सकता है। इससे विभाग को अधिक राजस्व का लाभ होगा। अतः मेरी रेलमंत्री से मांग है कि उक्त गाड़ी को कानपुर से झांसी तक बढ़ाने का कष्ट करें।